


Skandashapavimochanam and Jnanopadesha by Shiva

——
స్కందశాపవిమోచనైవం శివప్రోక్తజ్ఞానోపదేశ

——
Document Information



Text title : Shri Shailakshetre Skandashapavimochanam and Jnanopadesha by Shiva

File name : jnAnopadeshashailakShetreskandashApavimochanaivaMshivaprokta.itx

Category : shiva, shivarahasya, advice

Location : doc_shiva

Proofread by : Ruma Dewan

Description/comments : shrIshivarahasyam | bhargAkhyah panchamAMshaH | adhyAyaH 27||

Latest update : June 18, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 18, 2023

sanskritdocuments.org



స్కందశాపవిమోచనైవం శివప్రోక్షణానోపదేశ



అథ సంవాదః -

లక్ష్మీః -

కృతః శ్రీపర్వతో నామ్నా సాపి పుత్రయుతా యయా ।

పురా దైవాసురే యుద్ధే తారకాదీన్మహాబలాన్ ॥ ౬౭॥

న్యపాతయత్ శక్తిపాతైః కుమారో మేఽమృకే తదా ।

నానావాహనసమృన్నానైత్యకోటిసమావృతాన్ ॥ ౬౮॥

నిహత్యైవ చ రాజానం త్రివిష్టపనివిష్టితమ్ ।

చకారాతిబలో దేవి తారకారిః సురాసురాన్ ॥ ౬౯॥

తదా కావ్యేన శప్తః స భవ త్వం మోహమాస్థితః ।

తచ్ఛాపవినివృత్స్యర్థం శ్రీశైలం మే సమాగతః ॥ ౭౦॥

దేవీ -

కుమారో మే మహాదేవ కథం కావ్యేన శాపితః ।

తద్ధేతుం విస్తరేణాద్య మహ్యం కథయ శక్కుర ॥ ౭౧॥

ఈశ్వరః -

శూరపద్మాదయో దైత్యాస్తారకాద్యా మహాబలాః ।

శస్త్రాస్త్రైః శక్తిభిర్హో రైర్నిహతా దానవోత్తమాః ॥ ౭౨॥

తాన్ సర్వాన్ నిహతాన్ శిష్యాన్ కావ్యో దృష్ట్వాఽతికోపనః ।

శశాప షణ్ముఖం గౌరి మోహయుక్తో భవేతి తమ్ ॥ ౭౩॥

ద్విజిహ్వాః ఫణిరూపశ్చ సర్వేషామిష్టదాయకః ।

స్కంద పపీపరాణాం త్వం సాక్షాత్కామప్రదో భవ ॥ ౭౪॥

సా తిథిస్తే ప్రియతమా కృత్తికాభం చ తే ప్రియమ్ ।

ఏవం శశాప కావ్యోఽసౌ షణ్ముఖం కేకివాహనమ్ ॥ ౭౫॥

తదా కావ్యస్య తచ్ఛాపం స్వీచకార కృపాబలాత్ ।

లోకానాముపకారాయ కుణ్డలీశోఽభవత్ తదా ॥ ౭౬ ॥

శస్త్రం స్కందం తదా జ్ఞాత్వా మహాక్రోధాన్మయా తదా ।
కావ్యో గ్రస్తస్తదా గౌరి జఠరే మయ్యధోగతః ॥ ౭౭ ॥

తదా మజ్జఠరే తిష్ఠన్ తుష్టావ ప్రణతస్తదా ॥ ౭౮ ॥

కావ్యః -

కజ్జాజకస్థర కజ్జానేత్రకృతపూజ్యశిర కజ్జామిత్రకృతనేత్ర ।
విచిత్రాం దుర్గతిం మమ వినాశయ శమ్భో ॥ ౭౯ ॥

వహ్నివృత్రహణబభ్రుసోమకైః శూరమారజనకాబ్జజపూజ్య ।
పాపతపహృదయేన కమ్పితం దేవభూప సతతం దయస్య మామ్ ॥ ౮౦ ॥

ఈశ్వరః -

ఇత్థం తేన స్తుతో దేవి విసృష్టః శుక్రతో మయా ।
స వై శుక్ర ఇతి ప్రఖ్యా తస్యాఽభూదేవి చోత్తమా ॥ ౮౧ ॥

(సర్వే శుక్రో మహాదేవి తస్యాఖ్యాభవదుత్తమా)

స్కందః శ్రీశైలభాగత్య మాం ప్రణమ్యామ్భికే తదా ।
తతాప చ తపో ఘోరం వాయుభక్షః సుతస్తవ ॥ ౮౨ ॥

జ్వలత్పంచాగ్నిమధ్యస్థో భస్మాభ్యక్తోఽర్చయన్ హి మామ్ ।
ప్రజపన్ శతరుద్రీయం దృష్టో బ్రహ్మాదిభిస్తదా ॥ ౮౩ ॥

తత్రపఃక్షుబ్ధహృదయాః ప్రార్థయన్తి స్మ మాం సురాః ।
శ్రీశైలేశం సమభ్యర్చ్య బిల్వపత్రైశ్చ కోమలైః ॥ ౮౪ ॥

దేవాస్తుష్టువురీశానే భ్రమరామ్బాపతిం శివే ।

బ్రహ్మాద్యాః -

ఉపేన్ద్రవిధికారణం నిగమమౌలిసఞ్చారిణం
కురఙ్గకీణధారిణం నమకనామగణ్యం గుణమ్ ।
భజామి భవహారిణం మునిసుగదిమౌలిస్ఫురత్
సరోరుహగణారుణం శివదచరణం కాలహరణమ్ ॥ ౮౫ ॥

ఫణీన్ద్రకృతకఙ్కణం ధృతత్రిపుణ్ణాభాలేక్షణం
సుశైవకృతరక్షణం గిరిసుతాబ్జవక్త్రేక్షణమ్ ।
యమస్మరపురాన్ధకప్రబలదక్షసంశోషణం భజామ

గిరిధారిణం సుకృతరాశిసమూరణమ్ || ౮౬ ||

ఇతి స్తుత్వామ్మికే దేవాః శ్రీశైలేశం తదా హి మామ్ |

తత్క్షణాదావిరాసం చ గణేన్ద్రైరమరైస్త్వయా || ౮౭ ||

స్కన్దపార్శ్వం తదా గత్వా సముపస్పృశ్య తం తదా |

అజిప్తుం తస్య మూర్ధానం తమవోచమహం ప్రియే || ౮౮ ||

మత్కరస్పర్శమాత్రేణ హిత్వైహం రూపమమ్మికే |

ముదా శక్తిధరః స్కన్దో మాం ప్రణమ్యాస్తువత్ తదా || ౮౯ ||

స్కన్దః -

సున్దరవరమన్దరగిరికన్దరచర కున్దజసుమసుగన్దమధుర-

బన్ధురతర ఇన్దజకరనన్దితకుముదాకరహారజమకరన్దరణిత |

పన్నగజననన్దనకరవన్దిత మునివృన్దజకృతవేదవచన-

వన్దిజగుణత్పిల మమ మానసవరనన్దిత శివ పాలయ మామ్ || ౯౦ ||

ఉన్దరకృతవాహనసుతసిన్దర భవ కృత్తివసన తిన్దకసుమ-

పూజితపద ఇన్దనివహబిమ్మితకరచుమ్మితజటిలోత్తమపూజన

జననన్దనవిదిశాన (?) నన్దివాహన పరిపాలయ యామ్ || ౯౧ ||

కావ్యశాపాన్మహేశాన నష్టజ్ఞానోఽస్మి శక్కుర |

తద్ జ్ఞానం దేహి మే దేవ స్థానం మేఽద్య దిశ ప్రభో || ౯౨ ||

(శివగౌరీసంవదే ఈశ్వరః -

తదా స్కన్దవచః శ్రుత్వా బ్రహ్మాదీనాం చ శ్రృణ్వితామ్ |

అవోచం వేదవాక్యోత్థం జ్ఞానం స్కన్దాయ పార్వతి || ౯౩ ||)

ఈశ్వరః -

అనాఖ్యేయమిదం గుహ్యం యస్య కస్యాపి దేహినః |

అహం మాం చ పరం బ్రహ్మ నిరుపాధిరసిశ్వరః || ౯౪ ||

తతః సర్వమిదం జాతం దృశ్యతే శ్రూయతే చ యత్ |

మయ్యేవ సంస్థితం విశ్వం మయ్యేవ లయమేష్యతి || ౯౫ ||

అగన్దమరసస్పర్శమశరీరేన్ద్రియోఽఙ్ఘ్రితమ్ |

మామాత్మానం చ యో వేద సద్య ఏవ విముచ్యతే || ౯౬ ||

మమ కార్యం న వై కిచ్ఛేత న కరోమిహ కిచ్ఛన |

న మత్సమోఽస్తి కోఽప్యనోస్య నాధికో దృశ్యతేఽపి వా || ౯౭ ||

మమైవ శక్తిర్వివిధా యయా వ్యాప్తమిదం జగత్ |
 అణోరణీయసాం చాయ మహతోఽపి మహత్తరః || ౯౮ ||
 న చ మాం విదురన్యాని అహం వేదేదమేవ హి |
 సత్యం జ్ఞానోఽహమానన్దం విశ్వం విశ్వాధికో హ్యహమ్ || ౯౯ ||
 న మత్తోఽస్మి పృథక్కిఞ్చైత నేహ నానాస్తి కిఞ్చన |
 మామవిజ్ఞాయ దుఃఖేషు నిమజ్జన్త్యఖిలా జనాః || ౧౦౦ ||
 మాం విజ్ఞాయ న వై కశ్చిన్మోముహ్యతి న వై నరః |
 భిద్యతే హృదయగ్రన్థిః భిద్యన్తే సర్వసంశయాః || ౧౦౧ ||
 అదాహోఽహమశీరోఽహం దేహజాలేషు సత్తమ |
 నాహం స్త్రీనైవ పురుషో న తిర్యక్ స్థావరోఽపి వా || ౧౦౨ ||
 విభాన్తి యాన్తి ఉద్యన్తి చన్ద్రేన్ద్రానిలభాస్కరాః |
 మద్భాసా భాసతే లోకో జడోఽయం కాష్ఠసన్నిభః || ౧౦౩ ||
 ఋతమాత్మా పరం బ్రహ్మ సత్యం జ్ఞానోఽహమీశ్వరః |
 యో మాం వేద స సర్వం హి వేదేత్యేవ పరా శ్రుతిః || ౧౦౪ ||
 ఏవం న కర్మణా ప్రాప్యం పూజయా న ధనేన వా |
 న చైవోపాసనాభిశ్చ జ్ఞానాదేవ హి కేవలమ్ || ౧౦౫ ||
 ఏతద్గుహ్యతమం జ్ఞానం నాఖ్యేయం యస్య కస్యచిత్ |
 ప్రియపుత్రాయ తే దత్తం శిష్యాయ చ హితాయ చ || ౧౦౬ ||
 || ఇతి శివరహస్యాన్తర్గతే శ్రీశైలక్షేత్రే స్కన్దశాపవిమోచనైవం శివప్రోక్షణానోపదేశః ||
 - || శ్రీశివరహస్యమ్ | భర్గాఖ్యః పఞ్చమాంశః | అధ్యాయః ౨౭ ||

- .. shrIshivarahasyam . bhargAkhyah panchamAMshaH . adhyAyaH 27..

Notes:


Having annihilated Taraka and other asuras; Skanda (Kartikeya, Kumara, Shanmukha) incurs a curse from Daityaguru Kavya, and is transformed into a snake. Kavya further demands that Skanda must grant wishes of all those who worship Him on Skanda Shashthi tithi. Shiva gets disgruntled with Kavya's behaviour and swallows him. Kavya eulogizes

Shiva from within His belly and is finally released; following which, he is known as Shukra (Shukracharya).


Skanda rigorously worships His Father - Shiva, who relieves Him of the curse of being a snake, and Skanda acquires His original form. Skanda beseeches Shiva for Gyanopadesha and receives the same.

The shloka numbers have been maintained per the source text.

Proofread by Ruma Dewan

——
Skandashapavimochanam and Jnanopadesha by Shiva

pdf was typeset on June 18, 2023

——
Please send corrections to sanskrit@cheerful.com

